

ਪ੍ਰਧਾਨ ਮੰਤਰੀ ਨੇ ਬਾਗਾਨ ਵਿਖੇ ਆਨੰਦ ਮੰਦਰ ਦੇ ਦਰਸ਼ਨ ਕੀਤੇ

Posted On: 06 SEP 2017 5:30PM by PIB Chandigarh



PM visits Ananda Temple, Bagan

ਪ੍ਰਧਾਨ ਮੰਤਰੀ ਨੇ ਬਾਗਾਨ ਵਿਖੇ ਆਨੰਦ ਮੰਦਰ ਦੇ ਦਰਸ਼ਨ ਕੀਤੇ

ਪ੍ਰਧਾਨ ਮੰਤਰੀ, ਸ਼੍ਰੀ ਨਰੇਂਦਰ ਮੋਦੀ ਨੇ ਅੱਜ ਮਿਆਂਮਾਰ ਵਿੱਚ ਬਾਗਾਨ ਵਿਖੇ ਆਨੰਦ ਮੰਦਰ ਦੇ ਦਰਸ਼ਨ ਕੀਤੇ।

ਇਹ ਇੱਕ ਬੰਧੀ ਮੰਦਰ ਹੈ ਜੋ 12ਵੀਂ ਸਦੀ ਦੇ ਸ਼ੁਰੂ ਵਿੱਚ ਬਣਾਇਆ ਗਿਆ ਸੀ। ਪੂਰੇ ਬਾਗਾਨ ਇਲਾਕੇ ਵਿੱਚ ਇਹ ਦੂਜਾ ਸਭ ਤੋਂ ਵੱਡਾ ਮੰਦਰ ਹੈ। ਭਾਰਤ ਦੇ ਪੁਰਾਤੱਤਵ ਸਰਵੇਖਣ ਵਿਭਾਗ ਨੇ ਇਮਾਰਤੀ ਸੰਭਾਲ ਅਤੇ ਮੰਦਰ ਦੀ ਸੁਰੱਖਿਆ ਲਈ ਰਸਾਇਣਿਕ ਟਰੀਟਮੈਂਟ ਦਾ ਕੰਮ ਕੀਤਾ ਹੈ। ਪਿਛਲੇ ਸਾਲ ਦੇ ਭੁਚਾਲ ਦੌਰਾਨ ਹੋਏ ਨੁਕਸਾਨ ਤੋਂ ਬਾਅਦ ਮੁਰੰਮਤ ਦਾ ਕੰਮ ਚਲ ਰਿਹਾ ਹੈ। ਪ੍ਰਧਾਨ ਮੰਤਰੀ ਨੂੰ ਇੱਕ ਪ੍ਰਦਰਸ਼ਿਤ ਫੋਟੋ ਰਾਹੀਂ ਮੰਦਰ ਦੀ ਮੁਰੰਮਤ ਦੇ ਚਲ ਰਹੇ ਕੰਮ ਨੂੰ ਦਿਖਾਇਆ ਗਿਆ। ਉਨ੍ਹਾਂ ਨੇ ਪ੍ਰਾਰਥਨਾ ਕੀਤੀ ਅਤੇ ਮੰਦਰ ਦੀ ਪਰਿਕਰਮਾ ਕੀਤੀ ਜਿਸ ਦੌਰਾਨ ਪੁਰਾਤੱਤਵ ਸਰਵੇਖਣ ਵਿਭਾਗ ਦੇ ਪ੍ਰਤੀਨਿਧ ਉਨ੍ਹਾਂ ਨੂੰ ਮੁਰੰਮਤ ਦੀ ਪ੍ਰਕਿਰਿਆ ਬਿਆਨ ਕਰਦੇ ਰਹੇ।

ਪ੍ਰਧਾਨ ਮੰਤਰੀ ਨੇ ਮੰਦਰ ਦੀ ਦਰਸ਼ਨ ਡਾਇਰੀ ਵਿੱਚ ਦਸਤਖਤ ਕੀਤੇ ਅਤੇ ਮੰਦਰ ਦੀ ਪੁਨਰ ਸਥਾਪਨਾ ਵਿੱਚ ਭਾਰਤ ਦੇ ਯੋਗਦਾਨ ਨੂੰ ਉਜਾਗਰ ਕਰ ਰਹੇ ਬੋਰਡ ਤੋਂ ਪਰਦਾ ਹਟਾਇਆ।

ਭਾਰਤ ਦੇ ਪੁਰਾਤੱਤਵ ਸਰਵੇਖਣ ਵਿਭਾਗ ਨੇ ਏਸ਼ੀਆ ਦੇ ਵੱਖ-ਵੱਖ ਮੁਲਕਾਂ ਵਿੱਚ ਕਈ ਮਹੱਤਵਪੂਰਨ ਸਾਂਭ-ਸੰਭਾਲ ਦੇ ਕੰਮ ਲਏ ਹੋਏ ਹਨ। ਅਨੰਦ ਮੰਦਰ ਦੇ ਇਲਾਵਾ ਇਨ੍ਹਾਂ ਵਿੱਚ ਅਫ਼ਗਾਨਿਸਤਾਨ ਵਿਚਲਾ ਬਾਮੀਆਂ ਬੁੱਧਾਂ (Bamiyan Buddhas), ਕੰਬੋਡੀਆ ਵਿਚਲਾ ਐਂਗਕੋਰ ਵਾਟ (Angkor Wat), ਕੰਬੋਡੀਆ ਦਾ ਟੀ ਪਰੋਹਮ ਮੰਦਰ (Ta Prohm Temple), ਲਾਉਸ ਵਿਚਲਾ ਵਟ ਫੋਊ ਮੰਦਰ (Vat Phou Temple) ਅਤੇ ਵੀਅਤਨਾਮ ਵਿਚਲਾ ਮਾਈ ਸਨ (My Son Temple) ਮੰਦਰ ਆਦਿ ਸ਼ਾਮਲ ਹਨ।

